

15



2.7 June 2010

7.22:- የጸደቀ መመሪያ ስለመላክ

የውጭ ጉዳይ ግንኙነት
2ኛ መዝገብ ቤት
የደረሰበት ቀን 04 ጥር 2010
የመዝገብ ቁጥር
የደረሰው ቀን 3-1/201


$$\text{H}^1(\mathcal{A}^{\text{an}}, \mathcal{B}^{\text{an}}) \cong \mathcal{H}^1(\mathcal{A}^{\text{an}}, \mathcal{B}^{\text{an}})$$

2000年 9月

1944-1945 4/10/1945
1944-1945 4/10/1945

- በጉምሩክ ፕሮግራም ልማትና ድጋፍ ሥራዎች ዘርፍ፤
- በጉምሩክ ጉዳይ ቅጽ/ቤቶች ድጋፍና ክትትል ዲሬሬክቶሬት ጊዜዎችና ጉምሩክ ባለሥልጣን



ገጽ 1464
70-04-10

የኢትዮጵያ ፌዴራላዊ ዲሞክራሲያዊ ሪፐብሊክ
የገንዘብና ኢኮኖሚ ትብብር ሚኒስቴር
The Federal Democratic Republic of Ethiopia
Ministry of Finance and Economic Cooperation

ቁጥር
Ref. No. 76
ቀን
Date 5

ለኢትዮጵያ ገቢዎችና ጉምሩክ ባለሥልጣን
አዲስ አበባ

ለንግድ የማይውሉ ወደ አገር ውስጥ የሚገቡ የግል መገልገያ ዕቃዎችን ቀረጥና ታክስ አ
በሚመለከት ወጥ የሆነ የታሪፍ መጣኔ ስርዓት ተፈጻሚ እንዲሆን በጉምሩክ አዋጅ የተ
ሰጠው ይህን አፈጻጸም የሚመራ መመሪያ የገንዘብና ኢኮኖሚ ትብብር ሚኒስቴር እንዲ
በጉምሩክ አዋጅ ቁጥር 859/2006 አንቀጽ 2(24) እና 2(52) ስልጣን ተሰጥቶታል።
ስለዚህ ይህንን አፈጻጸም የሚወስነውን መመሪያ ከዚህ ጋር አባሪ በማድረግ የላክን ስ
በሥራ ላይ እንዲውል እንዲደረግ እናግሰባለን።



ከሰላምታ ጋር

ፌዴራል ሚኒስትር (ዶ/ር)
ሚኒስቴር




Letter/ቁጥር
251-11-155 24 00, 22 66 98
251-11-155 00 81, 83 66 89

P.O. Box 1905, 1037

ፋክስ
Fax 251-11-155 01, 24 00

አዲስ አበባ
Addis Ababa

የግል መገልገያ ዕቃዎች መመሪያ ቁጥር **533/2013**
የገንዘብና ኢኮኖሚ ትብብር ሚኒስቴር



[Handwritten signature]

በአየር መንገድም ሆነ በየብስ ከውጭ አገር የሚመጡ መንገደኞች፣ ተመሳሽ ኢትዮጵያውያን እና በተለያዩ መያዞች ኢትዮጵያ ውስጥ ለማገልገል በህጋዊ መንገድ ተቀጥረው የሚመጡ ትውልደ ኢትዮጵያውያን ወይም የውጭ አገር ዜጎች፣ መንግስት በሚያደርገው ልዩ ጥሪ መስረት የሚመጡ ኢትዮጵያውያን ወይም ትውልደ ኢትዮጵያውያን ወይም የውጭ አገር ዜጎች የሚሰጥባቸው እና የሚሰጧቸው እንዲሁም በልዩ ልዩ ምክንያት ውጭ አገር ቆይተው ጠቅሰው የሚመለሱ ኢትዮጵያውያን ወይም ትውልደ ኢትዮጵያውያን የሚያስገቧቸውን ለንግድ የማይውሉ የግል መገልገያ እቃዎች የቀረጥና ታክስ አከፋፈል በሚመለከት ወጥ የሆነ አሰራር መዘርጋት አስፈላጊ በመሆኑ፤

ለንግድ የማይውሉ ወደ አገር ውስጥ የሚገቡ የግል መገልገያ ዕቃዎችን ቀረጥና ታክስ አወሳሰን በሚመለከት ወጥ የሆነ የታሪፍ መጣኔ ስርዓት ተፈጻሚ እንደሚሆን በጉምሩክ አዋጁ የተደነገገ በመሆኑ፤

በአየር ትራንስፖርት ለሚጓዙ መንገደኞች የሚሰጠውን የጉምሩክ አገልግሎት ማሰለጥ አስፈላጊ በመሆኑ፤

የገንዘብ እና ኢኮኖሚ ትብብር ሚኒስቴር በጉምሩክ አዋጅ ቁጥር 859/2006 አንቀፅ 2(24)፣ 2 (52) እና 33(2) በተሰጠው ስልጣን መስረት ይህንን መመሪያ አውጥቷል።

ክፍል አንድ
ጠቅላላ ድንጋጌ

1. **አጭር ርዕስ**
ይህ መመሪያ ለንግድ የማይውሉ የግል መገልገያ ዕቃዎችን ዝርዝር ለመወሰን የወጣ መመሪያ ቁጥር **533/2013** ተብሎ ሲጠቀስ ይችላል።
2. **ትርጓሜ**
የቃሉ አገባብ ሌላ ትርጉም የሚያሰጠው ካልሆነ በስተቀር በዚህ መመሪያ ውስጥ፡-
 - 1) “ለንግድ የማይውል ዕቃ” ማለት ጠቅላላ ዋጋው ወይም ብዛቱ ከዚህ መመሪያ ጋር አባሪ በተደረገው ሠንጠረዥ ከተወሰነው መጠን የማይበልጥ ቀረጥና ታክስ የሚከፈልበት እና ለባለቤቱ ወይም ለባለይዞታው ወይም ለቤተሰቡ የግል መገልገያ


Doc/Hb/TA



ወይም ፍጆታ የሚውል በዚህ መመሪያ አንቀጽ 4 የተጠቀሰ ባለመብት ይዞት ወይም ከባለመብቱ ተለይቶ የሚመጣ ዕቃ ነው።

- 2) "የግል መገልገያ ዕቃ" ማለት ጠቅላላ ዋጋው ወይም ብዛቱ ከዚህ መመሪያ ጋር አባሪ በተደረገው ሠንጠረዥ ከተወሰነው መጠን የማይበልጥ ቀረጥና ታክስ የማይከፈልበት እና ለባለቤቱ ወይም ለባለይዞታው ወይም ለቤተሰቡ የግል መገልገያ ወይም ፍጆታ የሚውል በዚህ መመሪያ አንቀጽ 4 የተጠቀሰ ባለመብት ይዞት ወይም ከባለመብቱ ተለይቶ የሚመጣ ዕቃ ነው።
- 3) "መንገደኛ" ማለት ማንኛውም በየብስ በኢትዮጵያ መግቢያና መውጫ በሮች ወይም በዓለም አቀፍ የአየር ማረፊያዎች በኩል ወደ ኢትዮጵያ የሚገባ ወይም ከኢትዮጵያ የሚወጣ ሰው ሲሆን በዚህ መመሪያ አንቀጽ 4(2) የተጠቀሱትን ባለመብቶች አይጨምርም።
- 4) "ተመላሽ ኢትዮጵያዊ" ማለት በህጋዊ መንገድ ወይም ህጋዊ ባልሆነ መንገድ ከኢትዮጵያ ወጥቶ በሚኖርበት አገር የሰራና የመኖሪያ ፈቃድ አግኝቶ ሲኖር የነበረ ሆኖ ጠቅሱ የሚመለስ ኢትዮጵያዊ ወይም ትውልደ ኢትዮጵያዊ ነው።
- 5) "በተለያዩ መያዞች ለመገልገል የሚመጣ" ማለት ኢትዮጵያ ውስጥ በመያወ በተለያዩ መንግስታዊ መ/ቤቶች፣ መንግስታዊ የልማት ድርጅቶች፣ መንግስታዊ የልሆን ዓለምአቀፍ፣ አህጉርአቀፍ ወይም አገር አቀፍ ድርጅቶች፣ ህጋዊ ማህበራት፣ የግል ድርጅቶች፣ የመንግስትና የግል የጋራ ድርጅቶች ውስጥ ለመገልገል በህጋዊ መንገድ ተቀጥሮ ወይም በሌላ ህጋዊ ስምምነት ወደ ኢትዮጵያ የሚመጣ ትውልደ ኢትዮጵያዊ ወይም የውጭ አገር ዜጋ ነው።
- 6) "ወጥ የሆነ የታሪፍ መጣኔ" ማለት ዕቃዎች ከመጸበኛው የታሪፍ መጣኔ በተለየ ሁኔታ የሚሰጥናገዱበት ልዩ የታሪፍ መጣኔ ሆኖ በባህሪያቸውም ሆነ በሌላ ሁኔታ ተቀራራቢነት ያላቸውን ዕቃዎች በመለየት ለአያንዳንዱ ዕቃ ከጠቅላላ ቀረጥና ታክስ በመነሳት አማካይ የታሪፍ መጣኔ በማስላት የሚገኝ ልዩ የታሪፍ መጣኔ ነው።

De/HVTA



- 7) "ከስደት ተመላሽ" ማለት በተለያዩ ምክንያቶች ከኢትዮጵያ ወጥቶ በስደት የኖረና በራሱ ፈቃድ ወይም በመንግስት ስምምነት ያለ ፓስፖርት ወደ ኢትዮጵያ የሚመለስ ወይም በተቀባዩ አገር የጥገኝነት ጥያቄው ተቀባይነት ያላገኘ እና በራሱ ፈቃድ በሊሊ ፖሊ ወይም በነበረበት አገር መንግስት ተገዶ ወደ ኢትዮጵያ የሚመለስ ኢትዮጵያዊ ነው።
- 8) "ትምህርት" ማለት በትምህርት ሚኒስቴር የክፍተኛ ትምህርት ካራኩለም የሚታተፍ ወይም የትምህርት ሚኒስቴር የሚቀበለው የመጀመሪያ ዲግሪ ወይም ከመጀመሪያ ዲግሪ በላይ የሆነ ትምህርት ነው።
- 9) "ባለስልጣን" ማለት የኢትዮጵያ ገቢዎችና ጉምሩክ ባለስልጣን ነው።
- 10) "ሚኒስቴር" ማለት የገንዘብና ኢኮኖሚ ትብብር ሚኒስቴር ነው።
- 11) "አዋጅ" ማለት የጉምሩክ አዋጅ ቁጥር 859/2006 ነው።
- 12) በዚህ መመሪያ ጥቅም ላይ የዋሉ ሌሎች ቃላትና ሀረጎች በአዋጁ የተሰጣቸውን ትርጓሜ ይይዛሉ።

3. የተፈጻሚነት ወሰን

ይህ መመሪያ፡-

ማንኛውም መንገደኛ፣ ተመላሽ ኢትዮጵያዊ፣ ከስደተኛ ተመላሽ እና በተለያዩ ሙያዎች ኢትዮጵያ ውስጥ ለማገልገል በሀገሪቱ መንገድ ተቀጥሮ ወይም በሌላ ሀገር ስምምነት ኢትዮጵያ ውስጥ ለማገልገል በአየር ወይም በየብስ ወደ ኢትዮጵያ የሚገባ ወይም ከኢትዮጵያ የሚወጣ ኢትዮጵያዊ ወይም ትውልደ ኢትዮጵያዊ ወይም የወጭ አገር ዜጋ፣ መንግስት በሚያደርገው ልዩ ጥሪ መሰረት የሚመጣ ኢትዮጵያዊ ወይም ትውልደ ኢትዮጵያዊ ወይም የውጭ አገር ዜጋ፣ ማንኛውም ባለሀብት እንዲሁም አንድ ዓመት እና ከዚያ በላይ በግል ስራ፣ በትጥር ወይም በትምህርት ውጭ አገር የቆየ ኢትዮጵያዊ ወደ አገር ውስጥ በሚያስገቧቸው ወይም ከአገር በሚያስወጧቸው የግል መገልገያ ዕቃዎች እና ለገንዘብ የማይውሉ የግል መገልገያ ዕቃዎች ላይ ተፈጻሚ ይሆናል።



ክፍል ሁለት

የግል መገልገያ ስቃዎች እና ለንግድ የማይውሉ የግል መገልገያ ስቃዎች

4. የግል መገልገያ ስቃ

1) ማንኛውም መንገደኛ፡-

ሀ. በዚህ መመሪያ አባሪ በተደረገው ሠንጠረዥ "ሐ" ላይ የግል መገልገያ ስቃ ተብለው በአይነት፣ በመጠንና በብዛት ተለይተው የተዘረዘሩትን ስቃዎች ቀረጥና ታክስ ሳይከፍል ወደ አገር ውስጥ ማስገባት ይችላል።

ለ. በዚህ መመሪያ አባሪ በተደረገው ሠንጠረዥ "መ" ላይ ለንግድ የማይውሉ የግል መገልገያ ስቃ ተብለው በአይነት፣ በመጠንና በብዛት ተለይተው የተዘረዘሩትን ስቃዎች ቀረጥና ታክስ ከፍሎ ወደ አገር ውስጥ ማስገባት ይችላል።

ሐ. በዚህ መመሪያ አባሪ በተደረገው ሠንጠረዥ "ሐ" ላይ ወጪ የግል መገልገያ ስቃዎች ተብለው በአይነት፣ በመጠንና በብዛት ተለይተው የተዘረዘሩትን ስቃዎች ወደ ውጭ አገር ይዞ መውጣት ይችላል።

2) ተመላሽ ኢትዮጵያዊ ፣ በተለያዩ ሙያዎች ኢትዮጵያ ውስጥ ለማገልገል በህጋዊ መንገድ ተቀጥሮ ወይም በሌላ ህጋዊ ስምምነት ኢትዮጵያ ውስጥ ለማገልገል የሚመጣ ትውልደ ኢትዮጵያዊ ወይም የወጭ አገር ዜጋ፣ መንግስት በሚያደርገው ልዩ ጥሪ የሚመጣ ኢትዮጵያዊ ወይም ትውልደ ኢትዮጵያዊ ወይም የውጭ አገር ዜጋ፣ ማንኛውም ኢትዮጵያ ውስጥ ኢንቨስት ያደረገ ትውልደ ኢትዮጵያዊ ወይም የውጭ ባለሀብት እና አንድ ዓመት እና ከዚያ በላይ በግል ስራ፣ በቅጥር ወይም በትምህርት ውጭ አገር የቆየ ኢትዮጵያዊ፡-

ሀ. በዚህ መመሪያ አባሪ በተደረገው ሠንጠረዥ "ሠ" ላይ የግል መገልገያ ስቃ ተብለው በአይነት፣ በመጠንና በብዛት ተለይተው የተዘረዘሩትን ስቃዎች ቀረጥና ታክስ ሳይከፍል ወደ አገር ውስጥ ማስገባት ይችላል።



ሲ. በዚህ መመሪያ አባሪ በተደረገው ሠንጠረዥ "ረ" ላይ ለንግድ የማይውሉ የግል መገልገያ ዕቃ ተብለው በአይነት፣ በመጠንና በብዛት ተለይተው የተዘረዘሩትን ዕቃዎች ቀረጥና ታክስ ክፍል ወደ አገር ውስጥ ማስገባት ይችላል።

ክፍል ሦስት

ስለማስረጃ አያያዝና አቀራረብ

5. መረጃ ስለመያዝ

ለዚህ መመሪያ አንቀጽ 4 እና 7 አረጋጭ ባለስልጣኑ የስጋት ስራ አመራርን መሠረት በማድረግ የተሟላ መረጃ በደሚነት መያዝ አለበት።

6. ስለማስረጃ አቀራረብ

1) ተመላሽ ኢትዮጵያዊ፡-

ሀ/ በውጭ አገር የቆየበትን ጊዜ እና ጠቅላይ ወደ ኢትዮጵያ መመለሱን የሚገልጽ በውጭ ጉዳይ ሚኒስቴር የተረጋገጠ (Authenticated) የመሸኛ ደብዳቤ ከነበረበት አገር ካለው ወይም የነበረበትን ሀገር ጭምር ከሚያገለግለው የኢትዮጵያ ኤምባሲ ወይም ቆንስላ ወይም ሚሲዮን ማቅረብ አለበት።

ለ/ የኢትዮጵያ ሚሲዮን ከሌለበት አገር የሚመጣ ከሆነ የውጭ ጉዳይ ሚኒስቴር የመኖሪያ ፈቃዱን እና የሥራ ውሉን ሲያሰርዝ የመጣ መሆኑን በማጣራት በፓስፖርቱ ላይ በተለጠፈው ስቲክር ላይ ተሰርዟል (void) የሚል ማህተም በማድረግ የሚሰጠውን የመሸኛ ደብዳቤ ማቅረብ ይኖርበታል።

2) ከስደት ተመላሽ፡-

ሀ/ ከስደት ተመላሽ በስደት በቆየበት አገር ካለው ወይም በስደት የቆየበትን ሀገር ጭምር ከሚያገለግለው የኢትዮጵያ ኤምባሲ ወይም ቆንስላ ወይም



ሚሊዮን የተሰጠውን መሸኛ በውጭ ጉዳይ ሚኒስቴር በኩል አረጋግጦ ማቅረብ አለበት።

ለ/ የኢትዮጵያ ኢምባሲ ወይም ቆንስላ ወይም ሚሊዮን ክሊሊባት አገር የሚመጣ ከሆነ ከደህንነት፣ ኢሚግሬሽንና የስደተኞች ጉዳይ ባለስልጣን ከስደት ተመላሽ መሆኑን የሚያረጋግጥ ደብዳቤ ማቅረብ አለበት።

ሐ/ በስደተኞች ቆይቶ በላኪው ሀገር እና በኢትዮጵያ መንግስት መካከል በሚደረግ ስምምነት መሠረት ወደ ኢትዮጵያ የሚመለስ ከስደት ተመላሽ ከደህንነት፣ ኢሚግሬሽንና የስደተኞች ጉዳይ ባለሥልጣን ከስደት ተመላሽ መሆኑን የሚያረጋግጥ ደብዳቤ ማቅረብ አለበት።

3) ባለሀብት

ማንኛውም ኢትዮጵያ ውስጥ ኢንቨስት ያደረገ ትውልደ ኢትዮጵያዊ ወይም የውጭ ባለሀብት፣ ባለሀብት ስለመሆኑ የሚያረጋግጥ ማስረጃ ከሚመለከተው የኢንቨስትመንት ኮሚሽን/ቢሮ ማቅረብ አለበት።

4) አግባብ ካለው የመንግስት መ/ቤት ወይም ተቋም ጋር በተደረገ ስምምነት መሰረት በኢትዮጵያ ለማገልገል የሚመጣ ባለሙያ፡-

አግባብ ካለው የመንግስት መ/ቤት ወይም ተቋም ጋር በተደረገ ስምምነት መሰረት በኢትዮጵያ ለማገልገል የሚመጣ የውጭ አገር ነዋሪ ኢትዮጵያዊ፣ ትውልደ ኢትዮጵያዊ እና የውጭ አገር ዜጋ ባለሙያ ስምምነቱን ባደረገው የመንግስት መ/ቤት ወይም ተቋም የበላይ ኃላፊ የተፈረመ ደብዳቤ ማቅረብ አለበት።

5) መንግስት በሚያደርገው ልዩ ጥሪ የሚመጣ

መንግስት በሚያደርገው ልዩ ጥሪ መሰረት በኢትዮጵያ ለማገልገል የሚመጣ የውጭ አገር ነዋሪ ኢትዮጵያዊ፣ ትውልደ ኢትዮጵያዊ እና የውጭ አገር ዜጋ ባለሙያ በጥሪው መሰረት ኢትዮጵያን ለማገልገል መምጣቱን የሚያስረዳ ክፍለቤት አገር ካለው ወይም የነበረበትን ሀገር ጭምር ከሚያገለግለው



የኢትዮጵያ ኤምባሲ ወይም ቆንሶል ወይም ሚሲዮን የተሰጠ እና በውጭ ጉዳይ ሚኒስቴር የተረጋገጠ (Authenticated) ደብዳቤ ማቅረብ አለበት፡፡

- 8) በግል ሥራ ፣ በቅጥር ወይም በትምህርት ቆይቶ የሚመጣ
በግል ስራ፣ በቅጥር ወይም በትምህርት ውጭ ሀገር ቆይቶ የሚመለስ ኢትዮጵያዊ ከመጣበት አገር ካለው ወይም የመጣበትን ሀገር ጭምር ከሚያገለግለው የኢትዮጵያ ኤምባሲ ወይም ቆንሶል ወይም ሚሲዮን የተሰጠ በዚህ ሀገር ውስጥ በግል ሥራ፣ በቅጥር ወይም በትምህርት የቆየ መሆኑን የሚያስረዳ በውጭ ጉዳይ ሚኒስቴር የተረጋገጠ ደብዳቤ ማቅረብ አለበት፡፡

ክፍል አራት

ወጥ የታሪፍ መጣኔ አፈፃፀም

7. ወጥ የሆነ የታሪፍ መጣኔ አወሳሰን

- 1) በዚህ መመሪያ አባሪ በተደረገው ሠንጠረዥ "መ" እና "ረ" መሰረት የሚገቡ ለንግድ የማይውሉ የግል መገልገያ ዕቃዎች ወጥ በሆነ የታሪፍ መጣኔ መሠረት ቀረጥና ታክስ ተክፍሎባቸው ወደ አገር ውስጥ ይገባሉ፡፡
- 2) ለንግድ የማይውሉ ወደ አገር ውስጥ የሚገቡ የግል መገልገያ ዕቃዎች የቀረጥ መጣኔ በጉምሩክ ታሪፍ ምዕራፍ 98 መሠረት ይወሰናል፡፡
- 3) ባለስልጣኑ ከአጠቃላይ የዋጋ አተማመን መርህ ጋር በማጣጣም ለንግድ የማይውሉ የግል መገልገያ ዕቃዎችን ዝርዝር የመነሻ ዋጋ ያዘጋጃል፡፡

8. ወጥ በሆነ የታሪፍ መጣኔ የማይስተናገዱ ዕቃዎች

ከዚህ በታች የተዘረዘሩት ዕቃዎች ወጥ በሆነ የታሪፍ መጣኔ ሊስተናገዱ አይችሉም፡፡

- 1) ባለመብቱ ለራሱ እና ለቤተሰቡ ጥቅም ሊያውሰው ከሚችለው መጠን በላይ በተደጋጋሚ የሚያመጣቸው በስጋት ስራ አመራር ክትትል የሚያዘው ዕቃዎች፤
- 2) ለንግድ ሊውሉ የሚችሉ ዕቃዎች፤
- 3) ለንግድ የማይውሉ ተብሎ በሠንጠረዡ ከተዘረዘረው መጠን ያለፉ ዕቃዎች፤



ክፍል አምስት
ልዩ ልዩ ድንጋጌዎች

9. ጊደብ

- 1) በዚህ መመሪያ አባሪ በተደረገው ሠንጠረዥ "ሠ" እና "ረ" የተመለከተ ማንኛውም ባለመብት የሚያስገባውን ዕቃዎች በሙሉ በአንድ ሰነድ አጠቃሎ ወደ ኢትዮጵያ በገባ በስድስት ወር ጊዜ ውስጥ ማስገባት አለበት፡፡
- 2) በዚህ አንቀጽ ንዑስ አንቀጽ 1 የተመለከተ ባለመብት የግል መገልገያ ዕቃዎችን በአየር መንገድ እና በየብስ አንድ ጊዜ፣ ሆኖም ከሁለቱ የማስጫኛ ዘዴዎች በአንዱ ብቻ መጠቀም ከፈለገ በየብስ ወይም በአየር መንገድ ሁለት ጊዜ ብቻ ማስገባት አለበት፡፡ ሆኖም በዚህ መመሪያ በተፈቀደው መብት ተጠቃሚ ሊሆን የሚችለው ለአንድ ጊዜ ብቻ ነው፡፡

10. በሠንጠረዥ ውስጥ ያልተካተቱት ዕቃዎች የሚስተናገዱበት አግባብ

- 1) በዚህ መመሪያ አባሪ በተደረገው ሠንጠረዥ ውስጥ ያልተካተቱ ለግል መገልገያነት የሚውሉ ወይም ለንግድ የማይውሉ የግል መገልገያ ዕቃዎች ሲመጡ በልዩ ሁኔታ በባለስልጣኑ ቅርንጫፍ ስራ አስኪያጅ ወይም አርሱ በሚወከለው ስራ ኃላፊ ውሳኔ ይሰጥባቸዋል፡፡
- 2) ባለስልጣኑ በዚህ አንቀጽ ንዑስ አንቀጽ 1 መሠረት በልዩ ሁኔታ የተስተናገዱ ዕቃዎችን መገለጫ እና የዋጋ ዝርዝር የያዘ ሪፖርት በየጊዜው ለሚኒስቴሩ ያቀርባል፡፡

11. ስለ ዕቃ አፈታተሽ አግባብ

- 1) ባለስልጣኑ በኢንተሰጅንስ የሚያደርገው ክትትል እንደተጠበቀ ሆኖ በአንድ ጉዞ ወይም ጭነት በአውሮፕላን በሚመጣ የመንገደኞች ሻንጣ ወይም የመንገደኞች ዕቃ ላይ 3% ብቻ በመውሰድ በስጋት ስራ አመራር መሰረት የጉምሩክ ፍተሻ ይደረጋል፡፡ ባለስልጣኑ ከብሔራዊ የአየር ትራንስፖርት ፋሲሊቴሽን ኮሚቴ ጋር በመመካከር ዝርዝር አፈፃፀሙ የሚመራበት የአለራር ስርዓት ይዘረጋል፡፡


Der/Hb/TA



- 2) በዚህ አንቀጽ ንዑስ አንቀጽ 1 መሰረት በተደነገገው መቶኛ ስርዓት ተወስደው የሚፈተኹ ለንግድ የማይውሉ የግል መገልገያ ዕቃዎች በዚህ መመሪያ በክፍል አራት እና ከዚህ መመሪያ ጋር በተያያዘው ሰንጠረዥ መሰረት ቀረጥና ታክስ ይከፈልባቸዋል።
- 3) በዚህ አንቀጽ በንዑስ አንቀጽ 1 የተገለፀው የስጋት ሥራ አመራር የመንገደኞች ዕቃ ፍተሻ ሥርዓት በሌሎች የማጓጓዣ ዘዴዎች በሚመጡ የመንገደኞች ዕቃዎች ላይ ተፈፃሚ አይሆንም።
- 4) ማንኛውም ባለመብት ከዚህ መመሪያ ጋር አባሪ በተደረገው ሰንጠረዥ ከተፈቀደው መጠን በላይ ዕቃ ያመጣ እንደሆነ የዕቃውን ቀረጥና ታክስ በእጥፍ ይከፍላል። ሆኖም ቀረጥና ታክሱን መክፈል ያልቻለ እንደሆነ በትርፍነት ያመጣው ዕቃ ውርስ ተደርጎ ለመንግስት ገቢ መሆኑ እንደተጠበቀ ሆኖ ድርጊቱ በተደጋጋሚ የተፈፀመ እንደሆነ እግባብ ባለው የወንጀል ሕግ መሰረት ተጠያቂ እንዲሆን ይደረጋል።
- 5) በዚህ አንቀጽ አፈፃፀም "መንገደኛ" በአንቀጽ 4(2) የተጠቀሱትን ባለመብቶች ይጨምራል።

13 የተሻረ መመሪያ ወይም አሰራር

- 1) ከዚህ መመሪያ ጋር የሚቃረን ማንኛውም መመሪያ፣ አሰራርና ልማድ በዚህ መመሪያ ላይ በተሸፈኑ ጉዳዮች ላይ ተፈፃሚነት አይኖረውም።
- 2) የዚህ አንቀጽ ንዑስ አንቀጽ 1 ቢኖርም ይህ መመሪያ በሌላ ሕግ መሰረት የተፈቀደን የግል መገልገያ ዕቃዎች የቀረጥና ታክስ ነፃ መብት አያስቀርም።



14. መመሪያው የሚፀናበት ጊዜ

ይህ መመሪያ ከተሰጠበት ቀን 2010 ዓ.ም ጀምሮ የፀና ይሆናል።



አዲስ አበባ

ቀን 2010 ዓ.ም

[Handwritten signature]

ዶ/ር አብራሃም ተክለ
የገንዘብና የኢኮኖሚ ትብብር
ሚኒስትር

